

# ಸುರ್ಹಾ ತಾಲ್: ಭಾರತದ 100 ನೇ ರಾಮ್‌ಸರ್ ತಾಣ



## ಇದೀಗ ಸುದ್ದಿಯಲ್ಲಿ:

ಉತ್ತರ ಪ್ರದೇಶದ ಬಲ್ಲಿಯಾ ಜಿಲ್ಲೆಯಲ್ಲಿರುವ 'ಜಯಪ್ರಕಾಶ್ ನಾರಾಯಣ್ ಪಕ್ಷಿಧಾಮ' (ಸುರ್ಹಾ ತಾಲ್) ಪ್ರದೇಶವನ್ನು ಭಾರತದ 100 ನೇ ರಾಮ್‌ಸರ್ ತಾಣ ಎಂದು ಘೋಷಿಸಲಾಗಿದೆ.

## ಸುರ್ಹಾ ತಾಲ್ ಪಕ್ಷಿಧಾಮದ ಬಗ್ಗೆ

- ಈ ಪಕ್ಷಿಧಾಮವನ್ನು 1991 ರಲ್ಲಿ ಸ್ಥಾಪಿಸಲಾಯಿತು.
- ಗಂಗಾ ನದಿಯು ತನ್ನ ಹರಿವಿನ ಪಥವನ್ನು ಬದಲಾಯಿಸಿದಾಗ ನೈಸರ್ಗಿಕವಾಗಿ ನಿರ್ಮಾಣಗೊಂಡ ಬಹುವಾರ್ಷಿಕ ಶೃಂಗ ಸರೋವರದ (Oxbow Lake) ಸುತ್ತಲೂ ಈ ಪಕ್ಷಿಧಾಮವು ಆವೃತವಾಗಿದೆ.
- ಇದು ಗಂಗಾ ಮತ್ತು ಘಾಘ್ರಾ ನದಿಗಳ ಸಂಗಮದ ಸಮೀಪವಿರುವ ಇಂಡೋ-ಗಂಗಾ ಬಯಲು ಪ್ರದೇಶದಲ್ಲಿದೆ.



- ಈ ತಾಣವು ಸೈಬೀರಿಯಾ ಮತ್ತು ಮಧ್ಯ ಏಷ್ಯಾದಿಂದ ವಲಸೆ ಬರುವ ಗ್ರೇಲಾಕ್ ಗೂಸ್, ಪಿಂಟೀಲ್, ಕಾಮನ್ ಟೀಲ್ ಮತ್ತು ಬಾರ್-ಹೆಡ್ಡ್ ಗೂಸ್ ಸೇರಿದಂತೆ ಹಲವು ವಲಸೆ ಹಕ್ಕಿಗಳಿಗೆ ಆಶ್ರಯ ನೀಡುತ್ತದೆ.
- ಸ್ಥಳೀಯ ಪಕ್ಷಿ ಪ್ರಬೇಧಗಳಾದ ಸಾರಸ್ ಕ್ರೇನ್, ಹೆರಾನ್ ಮತ್ತು ಕಾರ್ಮೋರಂಟ್ ಹಕ್ಕಿಗಳು ಇಲ್ಲಿ ಕಂಡುಬರುತ್ತವೆ.



## 'ರಾಮ್‌ಸರ್ ಸಮಾವೇಶ'ದ ಬಗ್ಗೆ

- ಅಂತರರಾಷ್ಟ್ರೀಯ ಮಹತ್ವ ಹೊಂದಿರುವ ಜೌಗು ಪ್ರದೇಶಗಳನ್ನು ರಾಮ್‌ಸರ್ ಸಮಾವೇಶದ ಅಡಿಯಲ್ಲಿ ರಾಮ್‌ಸರ್ ತಾಣಗಳೆಂದು ಗುರುತಿಸಲಾಗುತ್ತದೆ.

- ಜಾಗತಿಕವಾಗಿ ಪ್ರಮುಖವಾಗಿರುವ ಜೌಗು ಪ್ರದೇಶಗಳನ್ನು ಸಂರಕ್ಷಿಸಲು ದೇಶಗಳ ನಡುವೆ ಏರ್ಪಟ್ಟ ಅಂತರ-ಸರ್ಕಾರಿ ಒಪ್ಪಂದವೇ ಈ ರಾಮ್‌ಸರ್ ಸಮಾವೇಶವಾಗಿದೆ.

- ಈ ಒಪ್ಪಂದಕ್ಕೆ ಫೆಬ್ರವರಿ 2, 1971 ರಂದು ಇರಾನ್‌ನ ರಾಮ್‌ಸರ್ ನಗರದಲ್ಲಿ ಸಹಿ ಹಾಕಲಾಯಿತು ಮತ್ತು ಇದು 1975 ರಲ್ಲಿ ಜಾರಿಗೆ ಬಂದಿತು.
- ಭಾರತವು 1982 ರಲ್ಲಿ ಈ ರಾಮ್‌ಸರ್ ಸಮಾವೇಶಕ್ಕೆ ಸಹಿ ಹಾಕುವ ಮೂಲಕ ಇದರ ಭಾಗವಾಯಿತು.

## ಭಾರತದ ರಾಮ್‌ಸರ್ ತಾಣಗಳಿಗೆ ಸಂಬಂಧಿಸಿದ ಪ್ರಮುಖ ಮಾಹಿತಿ

ಒಟ್ಟು ಸಂಖ್ಯೆ: ಜೂನ್ 2026 ರ ವೇಳೆಗೆ ಭಾರತದಲ್ಲಿ ಒಟ್ಟು 100 ರಾಮ್‌ಸರ್ ತಾಣಗಳಿವೆ.



ಏಷ್ಯಾ ಖಂಡದಲ್ಲೇ ಅತ್ಯಧಿಕ ರಾಮ್‌ಸರ್ ತಾಣಗಳನ್ನು ಹೊಂದಿರುವ ದೇಶ ಭಾರತವಾಗಿದೆ.



- 100 ನೇ ತಾಣ: ಉತ್ತರ ಪ್ರದೇಶದ ಜಯಪ್ರಕಾಶ್ ನಾರಾಯಣ್ ಪಕ್ಷಿಧಾಮವನ್ನು (ಸುರ್ಹಾ ತಾಲ್) ಜೂನ್ 2026 ರಲ್ಲಿ ಸೇರಿಸಲಾಯಿತು.



- ಅತಿ ಹೆಚ್ಚು ತಾಣಗಳಿರುವ ರಾಜ್ಯ: ತಮಿಳುನಾಡು 20 ತಾಣಗಳನ್ನು ಹೊಂದಿ ಮೊದಲ ಸ್ಥಾನದಲ್ಲಿದ್ದರೆ, ಉತ್ತರ ಪ್ರದೇಶ 13 ತಾಣಗಳೊಂದಿಗೆ ಎರಡನೇ ಸ್ಥಾನದಲ್ಲಿದೆ.
- ಮೊದಲ ತಾಣಗಳು: ಒಡಿಶಾದ ಚಿಲ್ಕಾ ಸರೋವರ ಮತ್ತು ರಾಜಸ್ಥಾನದ ಕೇವಲಾದೇವ್ ರಾಷ್ಟ್ರೀಯ ಉದ್ಯಾನವನವನ್ನು 1981 ರಲ್ಲಿ ಭಾರತದ ಮೊದಲ ರಾಮ್‌ಸರ್ ತಾಣಗಳಾಗಿ ಘೋಷಿಸಲಾಯಿತು.
- ವಿಸ್ತೀರ್ಣ: ಪಶ್ಚಿಮ ಬಂಗಾಳದ ಸುಂದರಬನ್ ಭಾರತದ ಅತಿ ದೊಡ್ಡ ರಾಮ್‌ಸರ್ ತಾಣವಾಗಿದ್ದು, ಹಿಮಾಚಲ ಪ್ರದೇಶದ ರೇಣುಕಾ ಜೌಗು ಪ್ರದೇಶವು ಅತ್ಯಂತ ಚಿಕ್ಕದಾಗಿದೆ.



## ಮಾಂಟ್ರಿಯುಕ್ಸ್ ರೆಕಾರ್ಡ್ (MONTREUX RECORD)

- ವಿವರಣೆ: ಇದು ಮಾಲಿನ್ಯ ಅಥವಾ ಮಾನವ ಹಸ್ತಕ್ಷೇಪದಿಂದಾಗಿ ಪರಿಸರ ನಾಶದ ಭೀತಿಯನ್ನು ಎದುರಿಸುತ್ತಿರುವ ರಾಮ್‌ಸರ್ ತಾಣಗಳ ಪಟ್ಟಿಯನ್ನು ಒಳಗೊಂಡಿರುತ್ತದೆ.



- ಭಾರತದ ಪ್ರಸ್ತುತ ತಾಣಗಳು: ಪ್ರಸ್ತುತ ಭಾರತದ ಕೇವಲ ಎರಡು ತಾಣಗಳು ಮಾತ್ರ ಈ ಪಟ್ಟಿಯಲ್ಲಿದ್ದು, ಅವು ರಾಜಸ್ಥಾನದ ಕಿಯೋಲಾಡಿಯೋ ರಾಷ್ಟ್ರೀಯ ಉದ್ಯಾನವನ ಮತ್ತು ಮಣಿಪುರದ ಲೋಕ್ಪಾಕ್ ಸರೋವರ ಆಗಿವೆ.



- ಪರಿಸರ ವ್ಯವಸ್ಥೆಯನ್ನು ಯಶಸ್ವಿಯಾಗಿ ಮರುಸ್ಥಾಪಿಸಿದ ನಂತರ ಒಡಿಶಾದ ಚಿಲ್ಕಾ ಸರೋವರವನ್ನು ಈ ಪಟ್ಟಿಯಿಂದ ತೆಗೆದುಹಾಕಲಾಗಿದೆ.

